



ಕರ್ನಾಟಕ ವಿಧಾನ ಪರಿಷತ್ತಿನ ಸಚಿವಾಲಯ  
ವಿಧಾನ ಸೌಧ, ಬೆಂಗಳೂರು- 560 001  
ದೂರವಾಣಿ ಸಂ: 080-22359562 (ಶಾಸಕರ ಭವನ)

ಬೆಂಗಳೂರಿನ ಶಾಸಕರ ಭವನದ ಆವರಣದಲ್ಲಿರುವ ಉತ್ತರ ಕರ್ನಾಟಕ ಶೈಲಿಯ ರೊಟ್ಟಿ  
ಖಾನಾವಳಿ ನಡೆಸಲು ಅಲ್ಪಾವಧಿ ಟೆಂಡರ್

(ಇ-ಪ್ರಕ್ಯೂರ್‌ಮೆಂಟ್ ಪೋರ್ಟಲ್ ಮೂಲಕ ಮಾತ್ರ)  
<https://eproc.karnataka.gov.in>

ಬಿಡ್ಡಿಂಗ್ ದಾಖಲಾತಿ- ದ್ವಿಲಕೋಟೆ ಪದ್ಧತಿ

ಕಾರ್ಯದರ್ಶಿ  
ಕರ್ನಾಟಕ ವಿಧಾನ ಪರಿಷತ್ತು  
ಬೆಂಗಳೂರು- 560 001

ಕರ್ನಾಟಕ ವಿಧಾನ ಪರಿಷತ್ತಿನ ಸಚಿವಾಲಯ  
ವಿಧಾನ ಸೌಧ, ಬೆಂಗಳೂರು- 560 001  
ದೂರವಾಣಿ ಸಂ: 080-22359562 (ಶಾಸಕರ ಭವನ)

ಸಂಖ್ಯೆ: ಕವಿಪ/ಶಾಭ/901/ಮಹೋಟೆ/2022

ದಿ:25.11.2022

**ಅಲ್ಪಾವಧಿ ಟೆಂಡರ್ ಅಧಿಸೂಚನೆ**

ಶಾಸಕರ ಭವನದ ಆವರಣದಲ್ಲಿನ ಉತ್ತರ ಕರ್ನಾಟಕ ಶೈಲಿಯ ರೊಟ್ಟಿ ಖಾನಾವಳಿ ನಡೆಸಲು ದ್ವಿ-ಲಕೋಟಿ ಪದ್ಧತಿಯಲ್ಲಿ ಆನ್‌ಲೈನ್ ಟೆಂಡರ್ ಅನ್ನು ಕರ್ನಾಟಕ ಸರ್ಕಾರದ ಇ-ಪ್ರಕ್ಯೂರ್‌ಮೆಂಟ್ ಪೋರ್ಟಲ್ ಮೂಲಕ ಆಹ್ವಾನಿಸಲಾಗಿದೆ.

ಬಿಡ್ಡ್ ದಾಖಲಾತಿಗಳು ದಿನಾಂಕ:25.11.2022 ರಿಂದ 26.12.2022 ರವರೆಗೆ <https://eproc.karnataka.gov.in> ವೆಬ್‌ಸೈಟ್‌ನಲ್ಲಿ ಲಭ್ಯವಿರುತ್ತದೆ. ಆಸಕ್ತ ಬಿಡ್‌ದಾರರು ಬಿಡ್‌ ದಾಖಲಾತಿಗಳನ್ನು ಅದರಲ್ಲಿ ವೀಕ್ಷಿಸಬಹುದು, ಡೌನ್‌ಲೋಡ್ ಮಾಡಿಕೊಂಡು ಟೆಂಡರ್ ಪ್ರಕ್ರಿಯೆಯಲ್ಲಿ ಭಾಗವಹಿಸಬಹುದು.

ಆನ್‌ಲೈನ್ ಪೋರ್ಟಲ್‌ನಲ್ಲಿ ಬಿಡ್ ಸಲ್ಲಿಸಲು ಕೊನೆಯ ದಿನಾಂಕ:26.12.2022, ಸಂಜೆ:5.30ಗಂಟೆ.

ಬಿಡ್‌ಗಳನ್ನು ಇ-ಪ್ರಕ್ಯೂರ್‌ಮೆಂಟ್ ಪೋರ್ಟಲ್ ಮೂಲಕ ಮಾತ್ರ ಸಲ್ಲಿಸಬೇಕು. ಟೆಂಡರ್ ಅಂಗೀಕಾರ ಪ್ರಾಧಿಕಾರವು ಯಾವುದೇ ಕಾರಣ ನೀಡದೇ ಟೆಂಡರ್‌ಅನ್ನು ಸ್ವೀಕರಿಸುವ/ ತಿರಸ್ಕರಿಸುವ/ರದ್ದುಪಡಿಸುವ ಅಧಿಕಾರವನ್ನು ಕಾಯ್ದಿರಿಸಿಕೊಂಡಿದೆ.

ಅವಶ್ಯವಿದ್ದಲ್ಲಿ, ಆಸಕ್ತ ಬಿಡ್‌ದಾರರು ಶಾಸಕರ ಭವನದ ಆವರಣದಲ್ಲಿರುವ ಹೋಟೆಲ್ ಕಟ್ಟಡದ ಆವರಣವನ್ನು ಬಿಡ್ ಸಲ್ಲಿಸುವ ಪೂರ್ವದಲ್ಲಿ ಸ್ಥಳ ಭೇಟಿ ಮಾಡಬಹುದು.

ಕಾರ್ಯದರ್ಶಿ  
ಕರ್ನಾಟಕ ವಿಧಾನ ಪರಿಷತ್ತು



ಕರ್ನಾಟಕ ವಿಧಾನ ಪರಿಷತ್ತಿನ ಸಚಿವಾಲಯ  
ವಿಧಾನ ಸೌಧ, ಬೆಂಗಳೂರು- 560 001

ಕಾರ್ಯಕ್ರಮಗಳ ವೇಳಾಪಟ್ಟಿ

ಟೆಂಡರ್ ಅಧಿಸೂಚನೆ ಸಂ:ಕವಿಪ/ಶಾಭ/901/ಮಹೊಟೆ/2022, ದಿ: 25.11.2022

ಕ್ರ.ಸಂ	ಕಾರ್ಯಕ್ರಮಗಳು	ದಿನಾಂಕ ಮತ್ತು ಸಮಯ
1.	ಬಿಡ್‌ದಾರರು ಟೆಂಡರ್‌ಗಳನ್ನು ಅಪ್‌ಲೋಡ್ ಮಾಡಲು ಕೊನೆಯ ದಿನಾಂಕ	ದಿ:26.12.2022 ಸಂಜೆ 5.30 ಗಂಟೆ
2.	ಬಿಡ್‌ದಾರರೊಂದಿಗಿನ ಪೂರ್ವಭಾವಿ ಸಭೆ	ದಿ:22.12.2022 ಬೆಳಿಗ್ಗೆ: 11:30 ಗಂಟೆ ಸ್ಥಳ: ಸಮ್ಮೇಳನಾ ಸಭಾಂಗಣ, 4ನೇ ಮಹಡಿ, ಶಾಸಕರ ಭವನ-1, ಬೆಂಗಳೂರು
3.	ತಾಂತ್ರಿಕ ಬಿಡ್‌ಗಳನ್ನು ತೆರೆಯುವ ದಿನಾಂಕ ಮತ್ತು ಸಮಯ	ದಿ:04.01.2023 ಮಧ್ಯಾಹ್ನ: 12.00 ಗಂಟೆ
4.	ಆರ್ಥಿಕ ಬಿಡ್‌ಗಳನ್ನು ತೆರೆಯುವ ದಿನಾಂಕ ಮತ್ತು ಸಮಯ	ದಿ:09.01.2023 ಮಧ್ಯಾಹ್ನ: 12.00 ಗಂಟೆ

ಸಂಪರ್ಕಕ್ಕಾಗಿ ವಿಳಾಸ:

ಕ್ಷೇತ್ರಾಧಿಕಾರಿ,  
ಶಾಸಕರ ಭವನ-1,  
ಕರ್ನಾಟಕ ವಿಧಾನ ಪರಿಷತ್ತು,  
ಬೆಂಗಳೂರು- 560 001.  
ದೂರವಾಣಿ: 080-22359562



## ಕರ್ನಾಟಕ ವಿಧಾನ ಪರಿಷತ್ತು

ಕವಿಪ/ಶಾಭ/901/ಮಹೊಟೆ/2022

ವಿಧಾನ ಪರಿಷತ್ತಿನ ಸಚಿವಾಲಯ,  
ಅಂಚೆ ಪೆಟ್ಟಿಗೆ ಸಂಖ್ಯೆ: 5079, ವಿಧಾನ ಸೌಧ,  
ಬೆಂಗಳೂರು - 560 001, ದಿನಾಂಕ:25.11.2022.

### ಅಲ್ಪವಾಧಿ ಟೆಂಡರ್ ಅಧಿಸೂಚನೆ

ವಿಷಯ: ಶಾಸಕರ ಭವನ ಕಟ್ಟಡ-2ರಲ್ಲಿರುವ ಉತ್ತರ ಕರ್ನಾಟಕ  
ಶೈಲಿಯ ರೊಟ್ಟಿ ಖಾನಾವಳಿ ನಡೆಸಲು ಗುತ್ತಿಗೆ ನೀಡುವ ಬಗ್ಗೆ.

\*\*\*\*\*

#### 1) ಕೆಲಸದ ಉದ್ದೇಶ ಮತ್ತು ವ್ಯಾಪ್ತಿ:-

ಕರ್ನಾಟಕ ವಿಧಾನ ಪರಿಷತ್ತಿನ ಸಚಿವಾಲಯದ ವ್ಯಾಪ್ತಿಗೊಳಪಡುವ ಶಾಸಕರ ಭವನದಲ್ಲಿನ ಸುಸಜ್ಜಿತ ರೊಟ್ಟಿ ಖಾನಾವಳಿ, ಇದನ್ನು ನಡೆಸುವ ಮೂಲಕ ವಿಧಾನ ಮಂಡಲದ ಮಾನ್ಯ ಸದಸ್ಯರುಗಳಿಗೆ, ಸಚಿವಾಲಯದ ಸಿಬ್ಬಂದಿಗಳಿಗೆ, ಸಮಿತಿಗಳ ಸಭೆಗೆ ಹಾಗೂ ಸಾರ್ವಜನಿಕರಿಗೆ ಉತ್ತಮ ಗುಣಮಟ್ಟದ ಉತ್ತರ ಕರ್ನಾಟಕ ಶೈಲಿಯ ಆಹಾರ ಪದಾರ್ಥವನ್ನು ಒದಗಿಸುವುದು.

ವರ್ಷದ ಎಲ್ಲಾ ದಿನಗಳಲ್ಲಿ ಬೆಳಿಗ್ಗೆ 6.00 ಗಂಟೆಯಿಂದ ರಾತ್ರಿ 9.00 ಗಂಟೆಯವರೆಗೆ ಉಪಹಾರ ಮಂದಿರವನ್ನು ತೆರೆದಿರಬೇಕು.

#### 2) ಗುತ್ತಿಗೆ ನೀಡಲಾಗುವ ಟೆಂಡರ್‌ನ ಅವಧಿ:-

ಶಾಸಕರ ಭವನದಲ್ಲಿನ ರೊಟ್ಟಿ ಖಾನಾವಳಿಯ ಗುತ್ತಿಗೆ ಅವಧಿಯು ಕಾರ್ಯಾದೇಶದಲ್ಲಿ ನಿಗದಿಪಡಿಸಿದ ದಿನಾಂಕದಿಂದ ಮುಂದಿನ ಮೂರು ವರ್ಷಗಳ ಅವಧಿಗೆ ಮಾತ್ರ ಜಾರಿಯಲ್ಲಿರುವುದು. ಪರಿಷತ್ ಸಚಿವಾಲಯದ ಸಕ್ಷಮ ಪ್ರಾಧಿಕಾರವು ತೀರ್ಮಾನಿಸಿದಲ್ಲಿ, ಸದರಿ ಅವಧಿ ಮುಗಿದ ನಂತರ ಮರು ಟೆಂಡರ್ ಪ್ರಕ್ರಿಯೆ ಮೂಲಕ ಯಶಸ್ವಿ ಬಿಡ್‌ದಾರರನ್ನು ಆಯ್ಕೆ ಮಾಡುವವರೆಗೆ ಮುಂದುವರಿಸಬಹುದು.

3) ಇ.ಎಂ.ಡಿ ಮತ್ತು ಇತರೆ ಮೊತ್ತ:-

- 3.1 ಶಾಸಕರ ಭವನದ ಕಟ್ಟಡದಲ್ಲಿ ರೊಟ್ಟಿ ಖಾನಾವಳಿಯನ್ನು ನಡೆಸುವ ಗುತ್ತಿಗೆ ಪಡೆಯುವ ಇ-ಟೆಂಡರ್‌ನಲ್ಲಿ ಭಾಗವಹಿಸಲು ಇಚ್ಛಿಸುವ ವ್ಯಕ್ತಿ/ಸಂಸ್ಥೆಯು ರೂ.45,000/-ಗಳ (ನಲವತ್ತೈದು ಸಾವಿರ ರೂಪಾಯಿಗಳು ಮಾತ್ರ) ಇ.ಎಂ.ಡಿ ಮೊತ್ತವನ್ನು ಇ-ಪ್ರೊಕ್ಯೂರ್‌ಮೆಂಟ್‌ನಲ್ಲಿ ತಿಳಿಸಿರುವ ರೀತ್ಯಾ ಪಾವತಿಸತಕ್ಕದ್ದು. ಈ ಇ.ಎಂ.ಡಿ ಮೊತ್ತಕ್ಕೆ ಯಾವುದೇ ಬಡ್ಡಿ ನೀಡಲಾಗುವುದಿಲ್ಲ.
- 3.2 ಟೆಂಡರ್ ಪ್ರಕ್ರಿಯೆ ಪೂರ್ಣಗೊಂಡ ನಂತರ ಯಶಸ್ವಿ ಬಿಡ್‌ದಾರರನ್ನು ಹೊರತು ಪಡಿಸಿ ಉಳಿದ ಬಿಡ್‌ದಾರರ ಇ.ಎಂ.ಡಿ. ಮೊತ್ತವನ್ನು ಇ-ಪಾವತಿ ಮೂಲಕವೇ ಇ-ಪ್ರೊಕ್ಯೂರ್‌ಮೆಂಟ್ ವತಿಯಿಂದ ಮರು ಪಾವತಿಸಲಾಗುವುದು.
- 3.3 ಯಶಸ್ವಿ ಬಿಡ್‌ದಾರರು ಭದ್ರತಾ ಠೇವಣಿ ಮೊತ್ತವನ್ನು ಪಾವತಿಸಿದ ನಂತರ ಇ.ಎಂ.ಡಿ ಮೊತ್ತವನ್ನು ಹಿಂತಿರುಗಿಸಲಾಗುವುದು.
- 3.4 ಟೆಂಡರ್ ಪ್ರಕ್ರಿಯೆಯಲ್ಲಿ ಭಾಗವಹಿಸಲು ಇಚ್ಛಿಸುವವರು ಇ.ಎಂ.ಡಿ ಜೊತೆಗೆ ಇ-ಪ್ರೊಕ್ಯೂರ್‌ಮೆಂಟ್ ಪೋರ್ಟಲ್ ವತಿಯಿಂದ ವಿಧಿಸುವ ಇತರೆ ಮೊತ್ತವನ್ನು ಪಾವತಿಸಲು ಬದ್ಧರಿರತಕ್ಕದ್ದು.

4) ಟೆಂಡರ್ ಸಲ್ಲಿಸುವಿಕೆ:-

- 4.1 ಆಸಕ್ತ ಬಿಡ್‌ದಾರರು ನಿಗದಿಪಡಿಸಿರುವ ದಿನಾಂಕ ಮತ್ತು ಸಮಯದೊಳಗೆ ಇ-ಪ್ರೊಕ್ಯೂರ್‌ಮೆಂಟ್ ಪೋರ್ಟಲ್ ಮೂಲಕವೇ ಟೆಂಡರ್ ಸಲ್ಲಿಸುವುದು.
- 4.2 ಎಲ್ಲಾ ದಾಖಲೆಗಳ ಪ್ರತೀ ಪುಟಕ್ಕೆ ಬಿಡ್‌ದಾರರು ಅಥವಾ ಸಂಸ್ಥೆಯಾಗಿದ್ದಲ್ಲಿ ಅಧಿಕೃತವಾಗಿ ಸಹಿ ಮಾಡಲು ಅಧಿಕಾರ ಹೊಂದಿರುವವರು ಸಹಿ ಮಾಡಿರತಕ್ಕದ್ದು.
- 4.3 ಟೆಂಡರ್‌ನ ಸ್ವೀಕೃತಿ ದಿನಾಂಕವನ್ನು ವಿಸ್ತರಿಸುವ ಅಥವಾ ಟೆಂಡರ್ ಪ್ರಕ್ರಿಯೆಯನ್ನು ರದ್ದುಪಡಿಸುವ ಅಧಿಕಾರವನ್ನು ಟೆಂಡರ್ ಆಹ್ವಾನಿಸುವ ಪ್ರಾಧಿಕಾರ ಹೊಂದಿರುತ್ತದೆ.

5) ಟೆಂಡರ್ ಜೊತೆ ಸಲ್ಲಿಸಬೇಕಾದ ದಾಖಲೆಗಳು:-

- 5.1 ಟೆಂಡರ್ ದಾಖಲೆಗಳನ್ನು ದ್ವಿ-ಲಕೋಟೆ ಪದ್ಧತಿಯಲ್ಲಿ ಸಲ್ಲಿಸಬೇಕಾಗಿದ್ದು, ತಾಂತ್ರಿಕ ಬಿಡ್ (Technical Bid) ಮತ್ತು ಆರ್ಥಿಕ ಬಿಡ್ (Financial Bid)ಗೆ ಸಂಬಂಧಿಸಿದ ದಾಖಲೆಗಳನ್ನು ಆಯಾ ಅಂಕಣದಲ್ಲಿ ಅಪ್‌ಲೋಡ್ ಮಾಡಿ ಬಿಡ್‌ಅನ್ನು ದಾಖಲಿಸತಕ್ಕದ್ದು.

5.2 ತಾಂತ್ರಿಕ ಬಿಡ್ ದಾಖಲೆ ಸಲ್ಲಿಸುವ ಭಾಗದಲ್ಲಿ ಆರ್ಥಿಕ ಬಿಡ್‌ಗೆ ಸಂಬಂಧಿಸಿದ ಯಾವುದೇ ಮಾಹಿತಿ ಸಲ್ಲಿಕೆಯಾಗಿದ್ದಲ್ಲಿ, ನಿಗದಿತ ದಾಖಲೆಗಳನ್ನು ಸಲ್ಲಿಸದಿದ್ದಲ್ಲಿ ಮತ್ತು ಅಪೂರ್ಣ ಮಾಹಿತಿಯುಳ್ಳ ಬಿಡ್‌ಗಳನ್ನು ಸಲ್ಲಿಸಿದ್ದಲ್ಲಿ, ಅಂತಹ ಬಿಡ್‌ಗಳನ್ನು ಅನರ್ಹವೆಂದು ಪರಿಗಣಿಸಲಾಗುವುದು.

6) ತಾಂತ್ರಿಕ ಬಿಡ್‌ನಲ್ಲಿ ಅರ್ಹತೆ ಪಡೆಯಲು ಸಲ್ಲಿಸಬೇಕಾದ ಮೂಲ/ ದೃಢೀಕೃತ ದಾಖಲೆಗಳು:-

- 6.1 ನಿಗದಿತ ಇ.ಎಂ.ಡಿ. ಮೊತ್ತವನ್ನು ಪಾವತಿಸಿರುವ ದಾಖಲೆ.
- 6.2 ಉತ್ತರ ಕರ್ನಾಟಕ ಶೈಲಿಯ ರೊಟ್ಟಿ ಖಾನಾವಳಿ ನಡೆಸಿರುವುದಕ್ಕೆ ಸಂಬಂಧಿಸಿದಂತೆ 3 ವರ್ಷಗಳ ಅನುಭವ ಹೊಂದಿರುವ ದಾಖಲೆ.
- 6.3 ಪ್ರಸ್ತುತ ನಡೆಸುತ್ತಿರುವ ರೊಟ್ಟಿ ಖಾನಾವಳಿಗಳ ಹೆಸರು, ವಿಳಾಸ, ಸಂಪರ್ಕ ವ್ಯಕ್ತಿಯ ವಿವರ ಹಾಗೂ ದೂರವಾಣಿ ಸಂಖ್ಯೆ ಒಳಗೊಂಡ ವಿವರಗಳುಳ್ಳ ತಃಖ್ತೆ ಮತ್ತು ಅವುಗಳಿಗೆ ಸಂಬಂಧಿಸಿದ ಸೂಕ್ತ ದಾಖಲೆಗಳ ಪ್ರತಿ.
- 6.4 ರೊಟ್ಟಿ ಖಾನಾವಳಿಯನ್ನು ನಡೆಸಲು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಆರೋಗ್ಯ ಪ್ರಾಧಿಕಾರದ ವತಿಯಿಂದ ಪಡೆದಿರುವ ಪರವಾನಗಿ ದಾಖಲೆ.
- 6.5 ಹೊರ ರಾಜ್ಯದ ಅಥವಾ ಬೆಂಗಳೂರು ಹೊರತುಪಡಿಸಿದ ಸ್ಥಳಗಳಲ್ಲಿನ ಸಂಸ್ಥೆಗಳಾಗಿದ್ದಲ್ಲಿ ಆಯಾ ಸ್ಥಳೀಯ ಸಂಸ್ಥೆಗಳಿಂದ ಪಡೆದಿರುವ ಪರವಾನಗಿ ದಾಖಲೆಗಳನ್ನು ಸಲ್ಲಿಸುವುದು. ಮುಂದುವರೆದು, ಅಂತಹ ಸಂಸ್ಥೆಯು ಆಯ್ಕೆಗೊಂಡಲ್ಲಿ ಬಿ.ಬಿ.ಎಂ.ಪಿಯಿಂದ ಪರವಾನಗಿ ಪಡೆದು ಸಲ್ಲಿಸುವ ಷರತ್ತಿಗೆ ಒಳಪಟ್ಟಿರುತ್ತದೆ.
- 6.6 ಆಹಾರ ಸುರಕ್ಷತಾ ಮತ್ತು ಗುಣಮಟ್ಟ ಪ್ರಮಾಣ ಪತ್ರ (FSSAI Certificate)
- 6.7 ಖಾನಾವಳಿ ನಡೆಸಲು ಪಡೆದಿರುವ ಐ.ಎಸ್.ಓ ಪ್ರಮಾಣ ಪತ್ರ (ISO Certificate)
- 6.8 ಗುತ್ತಿಗೆ ಕಾರ್ಮಿಕರ ಪರವಾನಗಿ ಸೇರಿದಂತೆ ಇ.ಎಸ್.ಐ, ಪಿ.ಎಫ್ ಹಾಗೂ ಜಿ.ಎಸ್.ಟಿಗೆ ಸಂಬಂಧಪಟ್ಟಂತೆ ಆಯಾ ಸಕ್ಷಮ ಪ್ರಾಧಿಕಾರಗಳಿಂದ ಪಡೆದಿರುವ ನೋಂದಣಿ ಪ್ರಮಾಣ ಪತ್ರಗಳ ದೃಢೀಕೃತ ಪ್ರತಿ ಮತ್ತು ಕಳೆದ ಸಾಲಿನಲ್ಲಿ ಆಯಾ ಇಲಾಖೆಗೆ ಸಲ್ಲಿಸಿರುವ ರಿಟರ್ನ್‌ಗಳ ಪ್ರತಿಗಳು.
- 6.9 ಆದಾಯ ತೆರಿಗೆ ಇಲಾಖೆಗೆ ಸಲ್ಲಿಸಿರುವ 2019-20, 2020-21 ಮತ್ತು 2021-22ನೇ ಸಾಲಿನ ರಿಟರ್ನ್‌ಗಳ ದೃಢೀಕೃತ ಪ್ರತಿ.
- 6.10 ಬಿಡ್‌ದಾರರ ಅಥವಾ ಸಂಸ್ಥೆಯ ಪ್ಯಾನ್ ಕಾರ್ಡ್ (PAN Card) ಪ್ರತಿ

- 6.11 2019-20, 2020-21 ಮತ್ತು 2021-22ರ ಆರ್ಥಿಕ ವರ್ಷಗಳಲ್ಲಿ ಯಾವುದಾದರೂ ಒಂದು ವರ್ಷದಲ್ಲಿ ವಾರ್ಷಿಕವಾಗಿ ಕನಿಷ್ಠ ರೂ.20,00,000/-(ಇಪ್ಪತ್ತು ಲಕ್ಷ ರೂಪಾಯಿಗಳ) ವಹಿವಾಟನ್ನು ನಡೆಸಿರುವುದನ್ನು ಖಾತ್ರಿ ಪಡಿಸುವ ದೃಢೀಕೃತ ದಾಖಲೆಗಳ ಪ್ರತಿ.
- 6.12 ಚಾರ್ಟರ್ಡ್ ಅಕೌಂಟೆಂಟ್‌ರವರಿಂದ ದೃಢೀಕರಿಸಿರುವ ಕಳೆದ 3 ವರ್ಷಗಳ ಬ್ಯಾಲೆನ್ಸ್ ಶೀಟ್ ಪ್ರತಿ.
- 6.13 ಬಿಡ್‌ದಾರರು ಸಂಸ್ಥೆ/ಪಾಲುದಾರ ಸಂಸ್ಥೆಯ ಪರವಾಗಿ ಬಿಡ್ ಸಲ್ಲಿಸುತ್ತಿದ್ದಲ್ಲಿ ಮಾತ್ರ ಸದರಿ ಬಿಡ್ ಸಲ್ಲಿಸಲು ಆಯಾ ಸಂಸ್ಥೆಗಳಿಂದ ಪಡೆದಿರುವ ಅಧಿಕಾರ ಪತ್ರದ ದೃಢೀಕೃತ ಪ್ರತಿ.
- 6.14 ಕಳೆದ 5 ವರ್ಷಗಳಲ್ಲಿ ಬಿಡ್‌ದಾರರು ಅಥವಾ ಸಂಸ್ಥೆಯು ಕಪ್ಪುಪಟ್ಟಿಗೆ ಸೇರಿಲ್ಲ ಮತ್ತು ಸಲ್ಲಿಸಲಾಗುವ ಬಿಡ್‌ಅನ್ನು ಹಿಂಪಡೆಯುವುದಿಲ್ಲ ಎಂಬುದರ ಬಗ್ಗೆ ಸ್ವ-ದೃಢೀಕರಣ ಪತ್ರ.

**7) ಆರ್ಥಿಕ ಬಿಡ್ ವಿಭಾಗದಲ್ಲಿ ಸಲ್ಲಿಸಬೇಕಾದ ದಾಖಲೆಗಳು:-**

- 7.1 ಅನುಬಂಧ-1ರಲ್ಲಿ ನಮೂದಿಸಿರುವ ವಿವಿಧ ತಿಂಡಿ ತಿನಿಸುಗಳ ದರವನ್ನು ನಿರ್ದಿಷ್ಟಪಡಿಸಿರುವ ದರ ಅಥವಾ ದರಕ್ಕಿಂತ ಕಡಿಮೆ ಮೊತ್ತವನ್ನು ಇ-ಪ್ರಕ್ಯೂರ್‌ಮೆಂಟ್ ಪೋರ್ಟಲ್‌ನಲ್ಲಿ ನಮೂದಿಸಬೇಕು.
- 7.2 ಗುತ್ತಿಗೆ ಅವಧಿ (ವಿಸ್ತರಣೆ/ನವೀಕರಣ ಅವಧಿ ಸೇರಿದಂತೆ) ಮುಗಿಯುವವರೆಗೆ ನಮೂದಿಸಲಾದ ದರಗಳಲ್ಲಿಯೇ ಆಹಾರ ಪದಾರ್ಥವನ್ನು ಪೂರೈಸಬೇಕು. ಆದರೆ ಕಾಲಕಾಲಕ್ಕೆ ಶಾಸನಬದ್ಧ ತೆರಿಗೆ ಮತ್ತು ಆಹಾರ ಪದಾರ್ಥಗಳಿಗೆ ಮಾರುಕಟ್ಟೆ ದರಗಳಲ್ಲಿ ವ್ಯತ್ಯಾಸ ಆದಲ್ಲಿ ಅದಕ್ಕನುಗುಣವಾಗಿ ದರ ಪರಿಷ್ಕರಣೆಗೆ ಪರಿಗಣಿಸಲಾಗುವುದು.
- 7.3 ಅನುಬಂಧ-1ರಲ್ಲಿ ನಮೂದಿಸಲಾದ ಆಹಾರ ಪದಾರ್ಥಗಳನ್ನು ಹೊರತುಪಡಿಸಿದ ಆಹಾರಗಳಿಗೆ ಸಚಿವಾಲಯದೊಂದಿಗೆ ಸಮಾಲೋಚಿಸಿ, ಸಕ್ಷಮ ಪ್ರಾಧಿಕಾರದ ಅನುಮೋದನೆ ಪಡೆದು ದರ ನಿಗದಿಪಡಿಸಬಹುದು ಮತ್ತು ಸಕಾರಣಗಳಿದ್ದಲ್ಲಿ ಮಾತ್ರ ಅಂತಿಮಗೊಳಿಸಿದ ದರವನ್ನು ಸಹ ಇದೇ ಮಾದರಿಯಲ್ಲಿ ಪರಿಷ್ಕರಣೆ ಮಾಡಬಹುದು.

**8) ರೊಟ್ಟಿ ಖಾನಾವಳಿಯ ಗುತ್ತಿಗೆಗೆ ಸಂಬಂಧಿಸಿದ ನಿಬಂಧನೆಗಳು:-**

- 8.1 ಸದರಿ ಉಪಾಹಾರ ಮಂದಿರವನ್ನು 3 (ಮೂರು) ವರ್ಷದ ಅವಧಿಗೆ ಮಾತ್ರ ನಡೆಸಲು ಅನುಮತಿ ನೀಡಲಾಗುವುದು. ಯಾವುದೇ ಹಂತದಲ್ಲಿ 30 ದಿನಗಳ ನೋಟೀಸ್‌ನ್ನು ನೀಡುವ ಮೂಲಕ ಈ ಗುತ್ತಿಗೆಯನ್ನು ರದ್ದುಗೊಳಿಸುವ ಅಧಿಕಾರವನ್ನು ವಿಧಾನ

ಪರಿಷತ್ತಿನ ಸಚಿವಾಲಯವು ಕಾಯ್ದಿರಿಸಿಕೊಂಡಿದೆ.

- 8.2 ರೂ.35,000/- (ಮೂವತ್ತೈದು ಸಾವಿರ ರೂಪಾಯಿಗಳು ಮಾತ್ರ) ಗಳನ್ನು ಮತ್ತು ಜಿಎಸ್‌ಟಿ ಶೇ.18ರಷ್ಟು ಸೇರಿದಂತೆ ಮಾಸಿಕ ಬಾಡಿಗೆಯಾಗಿ ನಿಗದಿಪಡಿಸಿದೆ. ಸದರಿ ಬಾಡಿಗೆ ಮೊತ್ತವನ್ನು ಕರಾರಿನ ಅವಧಿಯಲ್ಲಿ ಪ್ರತಿ ವರ್ಷ ಶೇ.5 ರಂತೆ ಹೆಚ್ಚಿಸಲಾಗುವುದು
- 8.3 ನಿಗದಿಪಡಿಸಿರುವ ಮಾಸಿಕ ಬಾಡಿಗೆ ಮೊತ್ತವನ್ನು ಮುಂದಿನ ತಿಂಗಳ 10ನೇ ತಾರೀಖಿನೊಳಗೆ ಪಾವತಿಸತಕ್ಕದ್ದು. ತಪ್ಪಿದಲ್ಲಿ ಪ್ರತೀ ತಿಂಗಳ ವಿಳಂಬಕ್ಕೆ ಶೇ.5ರಷ್ಟು ದಂಡವನ್ನು ಹೆಚ್ಚುವರಿಯಾಗಿ ಪಾವತಿ ಮಾಡಬೇಕಾಗುತ್ತದೆ.
- 8.4 ರೊಟ್ಟಿ ಖಾನಾವಳಿಯ ವಿದ್ಯುತ್ ಮತ್ತು ನೀರಿನ ಬಿಲ್ಲನ್ನು ಗುತ್ತಿಗೆದಾರರೇ ತಪ್ಪದೇ ಪ್ರತಿ ತಿಂಗಳು ಆಯಾ ಸಂಸ್ಥೆಗಳಿಗೆ ಪಾವತಿ ಮಾಡತಕ್ಕದ್ದು
- 8.5 ಶಾಸಕರ ಭವನದ ರೊಟ್ಟಿ ಖಾನಾವಳಿಯ ಒಟ್ಟು ವಿಸ್ತೀರ್ಣ 249.56ಚದರ ಮೀಟರ್ ಇರುತ್ತದೆ.
- 8.6 ಟೆಂಡರ್‌ದಾರರು ತಮ್ಮ ಟೆಂಡರ್‌ಗಳನ್ನು ಪೂರ್ಣ ಹೆಸರು ಮತ್ತು ಸಹಿಯೊಂದಿಗೆ ಸಲ್ಲಿಸಬೇಕು. ಒಂದು ವೇಳೆ ಸಂಸ್ಥೆ/ ಪಾಲುದಾರ ಸಂಸ್ಥೆಯ ಪರವಾಗಿ ಸಲ್ಲಿಸುತ್ತಿದ್ದಲ್ಲಿ ಅಧಿಕೃತವಾಗಿ ಸಹಿ ಮಾಡಲು ಅಧಿಕಾರ ಹೊಂದಿರುವವರು ಸೂಕ್ತ ದಾಖಲೆಯೊಂದಿಗೆ ಹೆಸರು ನಮೂದಿಸಿ, ಸಹಿ ಮಾಡಿ ಸಲ್ಲಿಸಬೇಕು.
- 8.7 ಟೆಂಡರ್‌ದಾರರು ತಮ್ಮ ವಾಸ ಸ್ಥಳ, ಅಂಚೆ ವಿಳಾಸ, ಇ-ಮೇಲ್ ಹಾಗೂ ದೂರವಾಣಿ ಸಂಖ್ಯೆಯನ್ನು ಸ್ಪಷ್ಟವಾಗಿ ಟೆಂಡರ್‌ನಲ್ಲಿ ನಮೂದಿಸತಕ್ಕದ್ದು.
- 8.8 ಪ್ರತಿಯೊಂದು ಆಹಾರ ಪದಾರ್ಥಗಳಿಗೆ ನಿಗದಿಪಡಿಸಲಾಗುವ ದರ ಮತ್ತು ಪ್ರಮಾಣವನ್ನು ಎಲ್ಲರಿಗೂ ತಿಳಿಯುವಂತೆ ಹೋಟೆಲ್ ಆವರಣದಲ್ಲಿ ಪ್ರದರ್ಶಿಸಬೇಕು.
- 8.9 ಗುತ್ತಿಗೆ ಅವಧಿಯಲ್ಲಿ ಯಾವುದೇ ವ್ಯಾಜ್ಯ ಉಂಟಾದಲ್ಲಿ ಅದನ್ನು ಪರಿಹರಿಸಿಕೊಳ್ಳಲು ಬೆಂಗಳೂರಿನಲ್ಲಿರುವ ನ್ಯಾಯಾಲಯಗಳ ವ್ಯಾಪ್ತಿಗೆ ಸೀಮಿತವಾಗಿರುತ್ತದೆ.
- 8.10 ಉಪಾಹಾರ ಮಂದಿರವನ್ನು ಸ್ವಚ್ಛವಾಗಿ ಇಡುವುದಲ್ಲದೇ ಸೋಂಕು, ರೋಗ ಹರಡದಂತೆ ನೈರ್ಮಲ್ಯೀಕರಣ ಕ್ರಮ ಕೈಗೊಳ್ಳುವುದು ಹಾಗೂ ಇಲಿ, ನೋಣ, ಸೊಳ್ಳೆ ಇತ್ಯಾದಿಗಳ ಸಮಸ್ಯೆಗಳು ಉಂಟಾಗದಂತೆ ಕಾಲಕಾಲಕ್ಕೆ ಸೂಕ್ತ ಔಷಧಿಯನ್ನು ಸಿಂಪಡಿಸಿಕೊಂಡು ರೊಟ್ಟಿ ಖಾನಾವಳಿ ಹಾಗೂ ಸುತ್ತಮುತ್ತಲಿನ ಆವರಣವನ್ನು ಸ್ವಚ್ಛವಾಗಿಟ್ಟುಕೊಳ್ಳತಕ್ಕದ್ದು.
- 8.11 ಉಪಾಹಾರ ಮಂದಿರದಲ್ಲಿ ಸರಬರಾಜು ಮಾಡಲಾಗುವ ತಿಂಡಿ-ತಿನಿಸು, ಆಹಾರ ಪದಾರ್ಥಗಳ ಸೇವನೆಯಿಂದ ಗ್ರಾಹಕರು ಅಸ್ವಸ್ಥರಾದರೆ ಮತ್ತು ಅದರಿಂದ ಉಂಟಾಗುವ ಪರಿಣಾಮಗಳಿಗೆ ಗುತ್ತಿಗೆದಾರರೇ ಸಂಪೂರ್ಣ ಜವಾಬ್ದಾರಾಗಿರುತ್ತಾರೆ.



ತಿಂಡಿ-ತಿನಿಸುಗಳಿಗೆ ಆರೋಗ್ಯಕ್ಕೆ ಮಾರಕವಾಗುವ ಯಾವುದೇ ರಾಸಾಯನಿಕ ಬಣ್ಣ ಹಾಗೂ ಪದಾರ್ಥಗಳನ್ನು ಬಳಸಕೂಡದು.

- 8.12** ಉಪಾಹಾರ ಮಂದಿರ ನಡೆಸುವ ವ್ಯಕ್ತಿ/ಸಂಸ್ಥೆಯು ಯಾವುದೇ ಅನಧಿಕೃತ ಚಟುವಟಿಕೆ, ಅವ್ಯವಸ್ಥಿತ ನಿರ್ವಹಣೆ ಅಥವಾ ಯಾವುದೇ ಅವಘಡವಾದಲ್ಲಿ ಅದರ ಜವಾಬ್ದಾರಿಯನ್ನು ಹೊತ್ತು ತನ್ನ ಸಿಬ್ಬಂದಿಗಳಿಗಾಗಲಿ ಅಥವಾ ಗ್ರಾಹಕರಿಗಾಗಲಿ ಸೂಕ್ತ ಪರಿಹಾರ ನೀಡುವುದಕ್ಕೆ ವ್ಯಕ್ತಿ/ಸಂಸ್ಥೆಯು ಬದ್ಧವಾಗಿರತಕ್ಕದ್ದು.
- 8.13** ವಿಧಾನ ಪರಿಷತ್ತಿನ ಶಾಸಕರ ಭವನದ ರೊಟ್ಟಿ ಖಾನಾವಳಿಯಲ್ಲಿ ಅಳವಡಿಸಲಾಗಿರುವ ಉಪಕರಣಗಳು, ಕುರ್ಚಿ ಮತ್ತು ಮೇಜುಗಳ ವಿವರಗಳನ್ನು ಅನುಬಂಧ-2ರಲ್ಲಿ ನಮೂದಿಸಿದ್ದು, ಅವುಗಳನ್ನು ಹೇಗಿದೆಯೋ ಹಾಗೆಯೇ ಒದಗಿಸಲಾಗುವುದು. ಅವುಗಳನ್ನು ಹೊರತುಪಡಿಸಿ ಇತರ ಯಾವುದೇ ಉಪಕರಣ, ಪರಿಕರಗಳನ್ನು ಯಶಸ್ವಿ ಬಿಡ್‌ದಾರರೇ ತಮ್ಮ ಸ್ವಂತ ಖರ್ಚಿನಲ್ಲಿ ಪಡೆಯಬಹುದು. ಜೊತೆಗೆ ಪೂರೈಸಿರುವ ವಸ್ತುಗಳ ನಿರ್ವಹಣೆಯನ್ನು ಸಹ ಯಶಸ್ವಿ ಬಿಡ್‌ದಾರರೇ ಮಾಡಿಕೊಳ್ಳತಕ್ಕದ್ದು.
- 8.14** ಯಶಸ್ವಿ ಟೆಂಡರ್‌ದಾರರು ರೊಟ್ಟಿ ಖಾನಾವಳಿ ಮತ್ತು ಅದರ ಆವರಣದಲ್ಲಿ ಇನ್ಯಾವುದೇ ವಾಣಿಜ್ಯ ಚಟುವಟಿಕೆಗಳನ್ನು ನಡೆಸುವಂತಿಲ್ಲ
- 8.15** ಯಶಸ್ವಿ ಟೆಂಡರ್‌ದಾರರು ಯಾವ ಕಾರಣಕ್ಕೂ ತಾವು ಗುತ್ತಿಗೆ ಪಡೆದ ರೊಟ್ಟಿ ಖಾನಾವಳಿಯನ್ನು ಉಪ ಗುತ್ತಿಗೆ ನೀಡುವುದಾಗಲಿ, ಬೇರೆಯವರಿಗೆ ವರ್ಗಾಯಿಸುವುದಾಗಲಿ ಮಾಡುವಂತಿಲ್ಲ.
- 8.16** ರೊಟ್ಟಿ ಖಾನಾವಳಿಗೆ ಖರೀದಿಸುವ ದಿನಸಿ ಪದಾರ್ಥಗಳು ಹಾಗೂ ತರಕಾರಿಗಳ ಗುಣಮಟ್ಟ ಸೇರಿದಂತೆ ಆಹಾರ ಪದಾರ್ಥಗಳ ಗುಣಮಟ್ಟವನ್ನು ಗುತ್ತಿಗೆದಾರರೇ ಖಾತ್ರಿ ಪಡಿಸಿಕೊಳ್ಳತಕ್ಕದ್ದು. ಅವಶ್ಯವಿದ್ದಲ್ಲಿ ಪರಿಷತ್ ಸಚಿವಾಲಯದ ಅಧಿಕಾರಿಗಳು ಗುಣಮಟ್ಟದ ಬಗ್ಗೆ ಸೂಕ್ತ ಪರೀಕ್ಷೆಗಳನ್ನು ಮಾಡಿಸಲಿದ್ದು, ಸದರಿ ಪರೀಕ್ಷೆಗಳಿಗೆ ತಗಲುವ ವೆಚ್ಚವನ್ನು ಗುತ್ತಿಗೆದಾರರೇ ಭರಿಸತಕ್ಕದ್ದು.
- 8.17** ರೊಟ್ಟಿ ಖಾನಾವಳಿಯಲ್ಲಿ ಸರಬರಾಜು ಮಾಡುವ ತಿಂಡಿ/ತಿನಿಸುಗಳ ಗುಣಮಟ್ಟ ಹಾಗೂ ಆಹಾರ ಸರಬರಾಜು ಮಾಡುವ ಸಿಬ್ಬಂದಿಗಳ ಸ್ವಚ್ಛತೆಗೆ ಸಂಬಂಧಿಸಿದಂತೆ ಸಚಿವಾಲಯದ ಅಧಿಕಾರಿಗಳು ಆಗಿಂದಾಗ್ಗೆ ಭೇಟಿ ನೀಡಿ ಪರಿಶೀಲನೆ ಮಾಡುವ ಅಧಿಕಾರ ಹೊಂದಿರುತ್ತಾರೆ. ಅಂತಹ ಸಂದರ್ಭದಲ್ಲಿ ನೀಡಲಾಗುವ ಸಲಹೆ, ನಿರ್ದೇಶನಗಳನ್ನು ಪಾಲಿಸಲು ಗುತ್ತಿಗೆದಾರರು ಬದ್ಧರಿರತಕ್ಕದ್ದು.
- 8.18** ಶುದ್ಧವಾದ ಕುಡಿಯುವ ನೀರು/ಬಿಸಿ ನೀರನ್ನು ಉಚಿತವಾಗಿ ಗ್ರಾಹಕರಿಗೆ ಒದಗಿಸಬೇಕು.

- 8.19 ರೊಟ್ಟಿ ಖಾನಾವಳಿಯನ್ನು ನಿರಂತರವಾಗಿ ಶುಚಿಗೊಳಿಸಬೇಕು ಹಾಗೂ ಇದರ ಮೇಲುಸ್ತುವಾರಿಯನ್ನು ಮೇಲ್ವಿಚಾರಕರು ಸೂಕ್ತವಾಗಿ ನಿರ್ವಹಿಸತಕ್ಕದ್ದು.
- 8.20 ರೊಟ್ಟಿ ಖಾನಾವಳಿಯಲ್ಲಿ ಉಪಯೋಗಿಸುವ ಲೋಟ, ಪಾತ್ರೆ ಮುಂತಾದ ಪರಿಕರಗಳನ್ನು ಬಿಸಿ ನೀರಿನಲ್ಲಿ ಸ್ವಚ್ಛಗೊಳಿಸಬೇಕು
- 8.21 ರೊಟ್ಟಿ ಖಾನಾವಳಿಯಲ್ಲಿ ಕಾರ್ಯನಿರ್ವಹಿಸುವ ಸಿಬ್ಬಂದಿ ವರ್ಗದವರು ನಿರ್ದಿಷ್ಟ ಸಮವಸ್ತ್ರವನ್ನು ಹಾಗೂ ಅಡುಗೆ ಮನೆ, ವಿತರಣೆ ಕೌಂಟರ್‌ಗಳಲ್ಲಿ ಕಾರ್ಯನಿರ್ವಹಿಸುವವರು ಸಮವಸ್ತ್ರದೊಂದಿಗೆ ತಲೆ ಮತ್ತು ಕೈಗಳಿಗೆ ಅವಶ್ಯ ಸುರಕ್ಷಾ ಕವಚಗಳನ್ನು ಹಾಕಿಕೊಳ್ಳತಕ್ಕದ್ದು.
- 8.22 ಅದೇ ರೀತಿ ಸಿಬ್ಬಂದಿಗಳನ್ನು ಪ್ರತಿ ಮೂರು ತಿಂಗಳಿಗೊಮ್ಮೆ ಕಡ್ಡಾಯವಾಗಿ ವೈದ್ಯಕೀಯ ತಪಾಸಣೆಗೆ ಒಳಪಡಿಸಬೇಕು ಮತ್ತು ಕಾರ್ಮಿಕ ಇಲಾಖೆಯ ನಿಯಮಾವಳಿ ಪ್ರಕಾರ ಅವರುಗಳಿಗೆ ನೀಡಬೇಕಾದ ಎಲ್ಲಾ ಸವಲತ್ತುಗಳನ್ನು ನೀಡಲು ಗುತ್ತಿಗೆದಾರರು ಬದ್ಧರಿರತಕ್ಕದ್ದು
- 8.23 ರೊಟ್ಟಿ ಖಾನಾವಳಿಯ ಸಿಬ್ಬಂದಿಗಳು ಮಾನ್ಯ ಸದಸ್ಯರುಗಳೊಂದಿಗೆ ಮತ್ತು ಗ್ರಾಹಕರೊಂದಿಗೆ ಸೌಜನ್ಯಯುತವಾಗಿ ವ್ಯವಹರಿಸುವಂತೆ ಸೂಕ್ತ ತಿಳುವಳಿಕೆ ನೀಡತಕ್ಕದ್ದು.
- 8.24 ರೊಟ್ಟಿ ಖಾನಾವಳಿಯಲ್ಲಿ ಉತ್ಪತ್ತಿಯಾಗುವ ತ್ಯಾಜ್ಯವನ್ನು ಬಿ.ಬಿ.ಎಂ.ಪಿ ನಿಯಮಾವಳಿ ರೀತ್ಯಾ ವಿಲೇ ಮಾಡಬೇಕು.
- 8.25 ಟೆಂಡರ್ ದಾಖಲೆಗಳಲ್ಲಿನ ಷರತ್ತು ಮತ್ತು ನಿಬಂಧನೆಗಳ ಕುರಿತು ಯಾವುದೇ ಗೊಂದಲಗಳಿದ್ದಲ್ಲಿ ಟೆಂಡರ್ ದಾಖಲೆಯಲ್ಲಿ ನಮೂದಿಸಿರುವ ಸಂಪರ್ಕ ವಿಳಾಸದ ಅಧಿಕಾರಿಯನ್ನು ಸಂಪರ್ಕಿಸಿ ಮೌಖಿಕವಾಗಿ ಅಥವಾ ಲಿಖಿತವಾಗಿ ಸ್ಪಷ್ಟೀಕರಣ ಪಡೆಯಬಹುದು. ಇದರಿಂದಾಗಿ ಟೆಂಡರ್ ದಾಖಲೆಗಳಲ್ಲಿ ಯಾವುದೇ ಬದಲಾವಣೆ ಅವಶ್ಯವಿದ್ದಲ್ಲಿ, ಅಂತಹ ಮಾಹಿತಿಯನ್ನು ಇ-ಪೋರ್ಟಲ್‌ನಲ್ಲಿ ಮತ್ತು ಸಚಿವಾಲಯದ ವೆಬ್‌ಸೈಟ್‌ನಲ್ಲಿ ಮಾತ್ರ ಪ್ರಕಟಿಸಲಾಗುವುದು.
- 8.26 ಆಯ್ಕೆಯಾಗುವ ಯಶಸ್ವಿ ಬಿಡ್‌ದಾರರು ನಿಗದಿತ ಸಮಯದೊಳಗೆ 10 ತಿಂಗಳ ಬಾಡಿಗೆ ಮೊತ್ತದ ಭದ್ರತಾ ಠೇವಣಿಯನ್ನು ಡಿ.ಡಿ.ಮೂಲಕ ಪಾವತಿಸಿ, ಒಪ್ಪಂದ ಕರಾರನ್ನು ಸಹಿ ಮಾಡಿದ ದಿನಾಂಕದಿಂದ ಒಂದು ವಾರದೊಳಗಾಗಿ ರೊಟ್ಟಿ ಖಾನಾವಳಿಯನ್ನು ಪ್ರಾರಂಭಿಸತಕ್ಕದ್ದು. ಈ ಯಾವುದೇ ಷರತ್ತುಗಳನ್ನು ಪಾಲಿಸಲು ತಪ್ಪಿದಲ್ಲಿ, ಪಾವತಿಸಿರುವ ಇ.ಎಂ.ಡಿ ಮೊತ್ತ/ ಭದ್ರತಾ ಠೇವಣಿಯನ್ನು ಮುಟ್ಟುಗೋಲು ಹಾಕಿಕೊಳ್ಳಲಾಗುವುದು ಮತ್ತು ಕಪ್ಪು ಪಟ್ಟಿಗೆ ಸೇರಿಸಲು ಕ್ರಮಕೈಗೊಳ್ಳಲಾಗುವುದು.

- 8.27** ಟೆಂಡರ್‌ಗಳನ್ನು ಒಪ್ಪಿಕೊಳ್ಳುವ ಅಥವಾ ತಿರಸ್ಕರಿಸುವ ಅಧಿಕಾರವನ್ನು ಹಾಗೂ ಯಾವುದೇ ಒಂದು ನಿರ್ದಿಷ್ಟ ಅಥವಾ ಎಲ್ಲಾ ಟೆಂಡರ್‌ಗಳನ್ನು ಯಾವುದೇ ಕಾರಣ ನೀಡದೇ ಒಪ್ಪಿಕೊಳ್ಳುವ ಅಥವಾ ತಿರಸ್ಕರಿಸುವ ಸಂಪೂರ್ಣ ಹಕ್ಕನ್ನು ಕಾರ್ಯದರ್ಶಿ, ಕರ್ನಾಟಕ ವಿಧಾನ ಪರಿಷತ್ತು, ಇವರು ಹೊಂದಿರುತ್ತಾರೆ.
- 8.28** ಟೆಂಡರ್ ವಿಷಯದಲ್ಲಿ ವಿವಾದವುಂಟಾದಲ್ಲಿ ಕಾರ್ಯದರ್ಶಿ, ಕರ್ನಾಟಕ ವಿಧಾನ ಪರಿಷತ್ತು, ವಿಧಾನ ಸೌಧ, ಬೆಂಗಳೂರು, ಇವರ ತೀರ್ಮಾನವು ಅಂತಿಮವಾಗಿರುತ್ತದೆ
- 8.29** ವಿಧಿಸಿರುವ ಷರತ್ತು ಮತ್ತು ನಿಬಂಧನೆಗಳನ್ನು ಉಲ್ಲಂಘಿಸಿದಲ್ಲಿ, ಮೊದಲ ಬಾರಿಗೆ ಅವುಗಳನ್ನು ಸರಿಪಡಿಸಿಕೊಳ್ಳಲು 15 ದಿನಗಳ ಕಾಲಾವಕಾಶ ನೀಡಲಾಗುವುದು. ಶುಚಿತ್ವ ಸೇರಿದಂತೆ ಆಹಾರಗುಣಮಟ್ಟ ಕಾಯ್ದುಕೊಳ್ಳಲು ವಿಫಲರಾದಲ್ಲಿ ಮತ್ತು ಉಲ್ಲಂಘನೆಗಳು ಪುನರಾವರ್ತನೆ ಆದಲ್ಲಿ ಗುತ್ತಿಗೆಯನ್ನು ರದ್ದುಪಡಿಸಿ ಭದ್ರತಾ ಠೇವಣಿ ಮುಟ್ಟುಗೋಲು ಹಾಕಿಕೊಳ್ಳಲು ಕಾರ್ಯದರ್ಶಿಯವರಿಗೆ ಸಂಪೂರ್ಣ ಅಧಿಕಾರವಿರುತ್ತದೆ.
- 8.30** ಹೆಚ್ಚಿನ ವಿವರಗಳಿಗಾಗಿ ಕಾರ್ಯದರ್ಶಿ, ಕರ್ನಾಟಕ ವಿಧಾನ ಪರಿಷತ್ತು, ಬೆಂಗಳೂರು-560001 ಅಥವಾ ಕ್ಷೇತ್ರಾಧಿಕಾರಿಯವರ ಕಚೇರಿ, ಶಾಸಕರ ಭವನ, ಬೆಂಗಳೂರು, ಇವರನ್ನು ಕಚೇರಿಯಲ್ಲಿ ಕೆಲಸದ ದಿನಗಳಲ್ಲಿ ಸಂಪರ್ಕಿಸಬಹುದು. (ದೂ.ಸಂ-080 22359562)
- 8.31** ಯಶಸ್ವಿ ಬಿಡ್‌ದಾರರು ತಮ್ಮ ಸ್ವಂತ ಖರ್ಚಿನಲ್ಲಿ ಸದರಿ ರೊಟ್ಟಿ ಖಾನಾವಳಿಯನ್ನು ನಡೆಸಲು ಅವಶ್ಯವಿರುವ ಎಲ್ಲಾ ಶಾಸನಬದ್ಧ ಅನುಮತಿ ಪತ್ರಗಳು, ಪರವಾನಗಿ ಇತ್ಯಾದಿಗಳನ್ನು ಪಡೆಯಬೇಕು.

**9) ಟೆಂಡರ್ ತೆರೆಯುವುದು:**

- 9.1** ಇ-ಪ್ರಕ್ಯೂರ್‌ಮೆಂಟ್ ಡಾಕ್ಯುಮೆಂಟ್‌ನಲ್ಲಿ ನಿಗದಿಪಡಿಸಿದ ದಿನಾಂಕದಂದು ತಾಂತ್ರಿಕ ಹಾಗೂ ಆರ್ಥಿಕ ಬಿಡ್‌ಗಳನ್ನು ತೆರೆಯಲಾಗುವುದು. ಸದರಿ ಬಿಡ್ ತೆರೆಯುವ ದಿನಾಂಕಗಳು ಸಾರ್ವತ್ರಿಕ ರಜಾ ದಿನವಾದಲ್ಲಿ ಮಾರನೆಯ ದಿನ ತೆರೆಯಲಾಗುವುದು.
- 9.2** ತಾಂತ್ರಿಕ ಬಿಡ್‌ನಲ್ಲಿ ಅರ್ಹರಾದ ಬಿಡ್‌ದಾರರ ಆರ್ಥಿಕ ಬಿಡ್‌ಗಳನ್ನು ಮಾತ್ರ ನಿಗದಿತ ದಿನಾಂಕದಂದು ತೆರೆಯಲಾಗುವುದು.

10) ಟೆಂಡರ್‌ಗಳ ಮೌಲ್ಯಮಾಪನ:-

- 10.1 ಎಲ್ಲಾ ಷರತ್ತುಗಳನ್ನು ಪೂರೈಸಿ ಎಲ್ಲಾ ಅವಶ್ಯ ದಾಖಲೆಗಳನ್ನು ಸಲ್ಲಿಸಿರುವ ಅರ್ಹ ಬಿಡ್‌ದಾರರ ಹೆಸರುಗಳನ್ನು ಪರಿಶೀಲನಾ ಸಮಿತಿಯ ಶಿಫಾರಸ್ಸಿನ ಮೇರೆಗೆ ಅಂತಿಮಗೊಳಿಸಲಾಗುವುದು.
- 10.2 ತಾಂತ್ರಿಕ ಬಿಡ್‌ನಲ್ಲಿ ಅರ್ಹತೆ ಹೊಂದಿದ ಬಿಡ್‌ದಾರರು ಹಾಲಿ ನಡೆಸುತ್ತಿರುವ ರೊಟ್ಟಿ ಖಾನಾವಳಿಗಳ ಸ್ಥಳ ಪರಿಶೀಲನೆಯನ್ನು ಕೈಗೊಂಡು ಅಲ್ಲಿನ ಸ್ವಚ್ಛತೆ, ಆಹಾರ ಗುಣಮಟ್ಟ ಮತ್ತು ನಿರ್ವಹಣೆ ಕುರಿತು ಪರಿಶೀಲನಾ ಸಮಿತಿಯು ವರದಿ ಸಲ್ಲಿಸಲಿದೆ
- 10.3 ತಾಂತ್ರಿಕವಾಗಿ ಅರ್ಹರಾದ ಬಿಡ್‌ದಾರರ ಆರ್ಥಿಕ ಬಿಡ್‌ಗಳನ್ನು ತೆರೆದು ತಿಂಡಿ ತಿನಿಸುಗಳ ಒಟ್ಟಾರೆ ದರವನ್ನು ಪರಿಗಣಿಸಿ ಬಿಡ್‌ದಾರರನ್ನು ಗುರುತಿಸಲಾಗುವುದು
- 10.4 ಖಾನಾವಳಿಯ ಬಾಡಿಗೆಗೆ ಸಂಬಂಧಿಸಿದಂತೆ ನಿಗದಿಪಡಿಸಿರುವ ಮೊತ್ತ ರೂ.35000/- ಗಳಿಗಿಂತ ಹೆಚ್ಚಿನ ಬಾಡಿಗೆ ಮೊತ್ತವನ್ನು ನಮೂದಿಸಿರುವುದನ್ನು ಪರಿಗಣಿಸಲಾಗುವುದು ಹಾಗೂ ತಿಂಡಿ ತಿನಿಸುಗಳಿಗೆ ಅನುಬಂಧದಲ್ಲಿ ನಿಗದಿಪಡಿಸಿರುವ ದರಗಳಿಗಿಂತ ಕಡಿಮೆ ದರವನ್ನು ಬಿಡ್‌ಮಾಡಿದವರನ್ನು ಗುರುತಿಸಲಾಗುವುದು
- 10.5 ಆರ್ಥಿಕ ಬಿಡ್‌ಗಳ ಒಟ್ಟಾರೆ ಮೊತ್ತದೊಂದಿಗೆ ಸ್ಥಳ ಪರಿಶೀಲನಾ ವರದಿಯಲ್ಲಿನ ಅಂಶಗಳಾದ ಬಿಡ್‌ದಾರರ ಅನುಭವ, ಹಾಲಿ ನಡೆಸುತ್ತಿರುವ ಹೋಟೆಲ್/ಉಪಾಹಾರ ಗೃಹಗಳ ಶುಚಿತ್ವ, ಆಹಾರ ಗುಣಮಟ್ಟ ಇತ್ಯಾದಿ ಅಂಶಗಳನ್ನು ಸಹ ಪರಿಗಣಿಸಿ ಅರ್ಹ ಯಶಸ್ವಿ ಬಿಡ್‌ದಾರರನ್ನು ಆಯ್ಕೆ ಮಾಡಿ, ಲೆಟರ್ ಆಫ್ ಇಂಡೆಂಟ್ ಅನ್ನು ನೀಡಲಾಗುವುದು
- 10.6 ಕಳೆದ 3 ವರ್ಷಗಳಲ್ಲಿ ಬಿಡ್‌ದಾರರ/ ಸಂಸ್ಥೆಯ ವಿರುದ್ಧ ಶುಚಿತ್ವ ಅಥವಾ ಆಹಾರ ಗುಣಮಟ್ಟ ಕಾಯ್ದುಕೊಳ್ಳದ ಆರೋಪದಲ್ಲಿ ಸಕ್ಷಮ ಪ್ರಾಧಿಕಾರವು ದಂಡ ವಿಧಿಸಿದ್ದಲ್ಲಿ, ಸದರಿ ಅಂಶವನ್ನು ಸಹ ಮೌಲ್ಯಮಾಪನದ ಸಮಯದಲ್ಲಿ ಪರಿಗಣಿಸಲಾಗುವುದು.
- 10.7 ಟೆಂಡರ್ ಪ್ರಕ್ರಿಯೆಯ ಮೇಲೆ ಪ್ರಭಾವ ಬೀರುವಂತಹ ಆಸೆ, ಆಮಿಷ, ಒತ್ತಡ ಇತ್ಯಾದಿ ಕ್ರಿಯೆಯಲ್ಲಿ ತೊಡಗುವ ಹಾಗೂ ಟೆಂಡರ್ ಉದ್ದೇಶವನ್ನು ವಿಫಲಗೊಳಿಸುವ ಭಾಗವಾಗಿ ಆಹಾರ ಪದಾರ್ಥಗಳ ದರಗಳನ್ನು ಅವಾಸ್ತವಿಕವಾಗಿ ನಮೂದಿಸುವ ಬಿಡ್‌ದಾರರನ್ನು ಅನರ್ಹರೆಂದು ಪರಿಗಣಿಸಲಾಗುವುದು.

11. ಟೆಂಡರ್ ಅವಾರ್ಡ್ ಮಾಡುವುದು:-

- 11.1 ಲೆಟರ್ ಆಫ್ ಇಂಡೆಂಟ್ ಪಡೆದ ಯಶಸ್ವಿ ಬಿಡ್‌ದಾರರು, ಅದನ್ನು ಸ್ವೀಕರಿಸಿದ 10 ದಿನಗಳೊಳಗೆ ಭದ್ರತಾ ಠೇವಣಿ ಮೊತ್ತವನ್ನು ಸಚಿವಾಲಯಕ್ಕೆ ಡಿ.ಡಿ. ಮೂಲಕ ಪಾವತಿಸುವುದು.
- 11.2 ಅದರಂತೆ, ಕರಾರು ಮಾಡಿಕೊಂಡು ರೊಟ್ಟಿ ಖಾನಾವಳಿಯನ್ನು ಕಾರ್ಯಾರಂಭ ಮಾಡುವ ಬಗ್ಗೆ ಕಾರ್ಯಾದೇಶ ನೀಡಲಾಗುವುದು. ತದನಂತರ ನಿಗದಿತ ಮೌಲ್ಯದ ಛಾಪಾ ಕಾಗದದಲ್ಲಿ ಒಪ್ಪಂದ ಕರಾರಿಗೆ ಸಹಿ ಮಾಡಬೇಕು. ಈ ಎಲ್ಲಾ ಪ್ರಕ್ರಿಯೆಗಳು ಪೂರ್ಣಗೊಂಡ ನಂತರವೇ ಯಶಸ್ವಿ ಬಿಡ್‌ದಾರರ ಇ.ಎಂ.ಡಿ ಮೊತ್ತವನ್ನು ಇ-ಪ್ರಕ್ಯೂರ್‌ಮೆಂಟ್ ಪೋರ್ಟಲ್ ಮೂಲಕ ಹಿಂತಿರುಗಿಸಲಾಗುವುದು.
- 11.3 ಯಾವುದೇ ಹಂತದಲ್ಲಿ ಒಪ್ಪಂದ ಕರಾರನ್ನು ಸಹಿ ಮಾಡಿ ಸಲ್ಲಿಸಲು ವಿಫಲರಾದಲ್ಲಿ ಅಥವಾ ರೊಟ್ಟಿ ಖಾನಾವಳಿಯನ್ನು ಕಾರ್ಯಾರಂಭ ಮಾಡಲು ವಿಫಲರಾದಲ್ಲಿ ಬಿಡ್‌ದಾರರು ಪಾವತಿಸಿರುವ ಇ.ಎಂ.ಡಿ/ ಭದ್ರತಾಠೇವಣಿ ಮೊತ್ತವನ್ನು ಮುಟ್ಟುಗೋಲು ಹಾಕಿಕೊಂಡು ಗುತ್ತಿಗೆಯನ್ನು ರದ್ದುಪಡಿಸಲಾಗುವುದು ಮತ್ತು ಅಂತಹ ಗುತ್ತಿಗೆದಾರರನ್ನು ಕಪ್ಪು ಪಟ್ಟಿಗೆ ಸೇರಿಸಲಾಗುವುದು.

ಕಾರ್ಯದರ್ಶಿ  
ಕರ್ನಾಟಕ ವಿಧಾನ ಪರಿಷತ್ತು

ಅನುಬಂಧ-1

ರೊಟ್ಟಿ ಖಾನಾವಳಿಯಲ್ಲಿ ಸಿದ್ಧಪಡಿಸಿ ಪೂರೈಸುವ ಆಹಾರ ಪದಾರ್ಥಗಳಿಗೆ ಬಿಡ್ ದಾಖಲಿಸಬೇಕಾದ ದರ ವಿವರ

ಕ್ರ.ಸಂ	ಆಹಾರ ಪದಾರ್ಥಗಳ ವಿವರ	ಪ್ರಮಾಣ/ತೂಕ	ಮಾನ್ಯ ಸದಸ್ಯರು & ಸಿಬ್ಬಂದಿಗಳಿಗೆ ನಿಗದಿಪಡಿಸಿರುವ ಗರಿಷ್ಠ ಮೊತ್ತ (ರೂ.ಗಳಲ್ಲಿ)	ನಮೂದಿಸಬೇಕಾದ ಬಿಡ್ ಮೊತ್ತ (ರೂ.ಗಳಲ್ಲಿ)
1.	ರೊಟ್ಟಿ ಊಟ (ಪ್ಲೇಟ್ ಊಟ)	1 ಸಂಖ್ಯೆ	100.00	
2.	ರೊಟ್ಟಿ ಊಟ (ಫುಲ್ ಊಟ)	1 ಸಂಖ್ಯೆ	120.00	
3.	ರೊಟ್ಟಿ (ಪಲ್ಯ ಸಹಿತ)	2 ಸಂಖ್ಯೆ	60.00	
4.	ಖಾರಾ ಬಾತ್	100 ಗ್ರಾಂ	30.00	
5.	ಕೇಸರಿ ಬಾತ್	100 ಗ್ರಾಂ	40.00	
6.	ಚೌಚೌ ಬಾತ್	200 ಗ್ರಾಂ	50.00	
7.	ಮಂಡಕ್ಕಿ ಜೊತೆ 2 ಮಿರ್ಚಿ ಬಜ್ಜಿ	100 ಗ್ರಾಂ	40.00	
8.	ಗಿರ್‌ಮಿತ್	100 ಗ್ರಾಂ	30.00	
9.	ಶೇಂಗಾ ಹೋಳಿಗೆ	1 ಸಂಖ್ಯೆ	30.00	
10.	ಬಜ್ಜಿ/ ಬೋಂಡ	75 ಗ್ರಾಂ	20.00	
11.	ಕಾಫಿ/ ಟೀ / ಹಾಲು	100 ಎಂ.ಎಲ್	10.00	
12.	ಬಾದಾಮಿ ಹಾಲು/ ಬೋರ್ನ್‌ವೀಟಾ/ ಹಾರ್ಲಿಕ್ಸ್	100 ಎಂ.ಎಲ್	12.00	

ವಿಶೇಷ ಸೂಚನೆ:

1.	ರೊಟ್ಟಿ ಊಟ (ಪ್ಲೇಟ್ ಊಟ)-	2ಜೋಳದ ರೊಟ್ಟಿ, ಉತ್ತರ ಕರ್ನಾಟಕ ಶೈಲಿಯ 2 ರೀತಿಯ ಕಾಯಿ/ಕಾಳು ಪಲ್ಯ, ಶೇಂಗಾ ಚೆಟ್ಟಿ, ಮೊಸರು, ಅನ್ನ, ಸಾಂಬಾರ್, ರಸಂ, ಕೋಸಂಬರಿ, ಹಪ್ಪಳ, ಉಪ್ಪಿನ ಕಾಯಿ ಇರತಕ್ಕದ್ದು.
2.	ರೊಟ್ಟಿ ಊಟ (ಫುಲ್ ಊಟ)-	ಅನಿಯಮಿತ ಸಂಖ್ಯೆಯ ಜೋಳದ ರೊಟ್ಟಿ, ಉತ್ತರ ಕರ್ನಾಟಕ ಶೈಲಿಯ 2 ರೀತಿಯ ಕಾಯಿ/ಕಾಳು ಪಲ್ಯ, ಶೇಂಗಾ ಚೆಟ್ಟಿ, ಮೊಸರು, ಅನ್ನ, ಸಾಂಬಾರ್, ರಸಂ, ಕೋಸಂಬರಿ, ಹಪ್ಪಳ, ಉಪ್ಪಿನ ಕಾಯಿ ಇರತಕ್ಕದ್ದು.
3.	ಕೂಲ್‌ಡ್ರಿಂಕ್ಸ್, ಕರದಂಟು, ಕುಂದಾ, ಪೇಡಾ, ಕುಡಿಯುವ ನೀರಿನ ಬಾಟಲ್ ಸೇರಿದಂತೆ ಪ್ರತಿಷ್ಟಿತ ಕಂಪನಿಯ ಇತರೆ ಆಹಾರ ಉತ್ಪನ್ನಗಳನ್ನು ಗರಿಷ್ಠ ಮಾರಾಟ ಬೆಲೆಕ್ಕಿಂತ ಹೆಚ್ಚಿನ ದರದಲ್ಲಿ ಮಾರಾಟ ಮಾಡುವಂತಿಲ್ಲ.	
4.	ಶಾಸಕರ ಭವನದ ಕೊಠಡಿಗಳಿಗೆ ಪೂರೈಸುವ ಆಹಾರ ಪದಾರ್ಥಗಳಿಗೆ ಒಂದು ಬಾರಿಯ ಸೇವೆಗೆ ರೂ.10ರಂತೆ ಸೇವಾ ಶುಲ್ಕವನ್ನು ಹೆಚ್ಚುವರಿಯಾಗಿ ಪಡೆಯಬಹುದು.	
5.	ಶಾಸಕರ ಭವನ, ವಿಧಾನಸೌಧ, ವಿಕಾಸಸೌಧಗಳಲ್ಲಿ ನಡೆಯುವ ಸಭೆ/ ಸಮಾರಂಭಗಳಿಗೆ, ಸರಬರಾಜು ಮಾಡುವ ಆಹಾರ ಪದಾರ್ಥಗಳಿಗೆ ನಮೂದಿಸಿರುವ ದರಕ್ಕಿಂತ ರೂ.10/-ಗಳನ್ನು (ಪ್ಲೇಟ್ ಒಂದಕ್ಕೆ) ಹೆಚ್ಚುವರಿಯಾಗಿ ಪಡೆಯಬಹುದು.	

ಅನುಬಂಧ-2

ರೊಟ್ಟಿ ಖಾನಾವಳಿಗೆ ಒದಗಿಸಲಾಗಿರುವ ಪೀಠೋಪಕರಣ ಮತ್ತು ಇತರೆ ವಸ್ತುಗಳ ಪಟ್ಟಿ

ಕ್ರ.ಸಂ	ವಸ್ತುಗಳ ವಿವರ	ಸಂಖ್ಯೆ
01.	ಡೈನಿಂಗ್ ಟೇಬಲ್ ವಿತ್ ಸ್ಟೀಲ್ ಲೆಗ್	11
02.	ಎಕ್ಸಾಸ್ಟ್ ಫ್ಯಾನ್	02
03.	ಗ್ಯಾಸ್ ಬರ್ನರ್‌ಗಳು	06
04.	ಗ್ಯಾಸ್ ಸಿಲಿಂಡರ್‌ಗಳು	06
05.	ಟ್ಯೂಬ್ ಲೈಟ್‌ಗಳು	10
06.	ಬಲ್ಲುಗಳು	14
07.	ಡೆಸ್ಕ್ ಬಿನ್ (ಟ್ರಾಲಿ)	02
08.	ರುಬ್ಬುವ ಕಲ್ಲು (ಅಲ್ಯೂಮಿನಿಯಂ ಮಿಕ್ಸರ್ ಗ್ರೈಂಡರ್)	01
09.	ವಾಟರ್ ಹೀಟರ್	02
10.	ಪ್ಲಾಸ್ಟಿಕ್ ಡೈನಿಂಗ್ ಚೇರುಗಳು	50
11.	ಡೈನಿಂಗ್ ಟೇಬಲ್ ಮಾರ್ಬಲ್ ಸ್ಟೋನ್ ವಿತ್ ಸ್ಟೋಲ್ ಲೆಗ್	13
12.	ತೇಗದ ಮರದ ಸ್ಟ್ರೀನ್	02
13.	ಅಲ್ಯೂಮಿನಿಯಂ ರ್ಯಾಕ್ ವಿತ್ 3 ಸ್ಟೆಪ್ಸ್	04
14.	ಅಲ್ಯೂಮಿನಿಯಂ ರೈಸ್ ಕುಕ್ಕರ್	03
15.	ಅಲ್ಯೂಮಿನಿಯಂ ವಾಟರ್ ಟ್ರೇ	01
16.	ಅಲ್ಯೂಮಿನಿಯಂ ರ್ಯಾಕ್	02
17.	ಅಲ್ಯೂಮಿನಿಯಂ ಕೂಲರ್ (ಬಾಕ್ಸ್‌ಟೈಪ್)	01
18.	ಅಲ್ಯೂಮಿನಿಯಂ ಸ್ಟ್ಯಾಂಡ್ ವಿತ್ ಮಾರ್ಬಲ್	01
19.	ಅಲ್ಯೂಮಿನಿಯಂ ವಾಶ್ ಬೇಸಿನ್ (1 ವಿತ್ ಸ್ಟ್ಯಾಂಡ್, 1 ವಿಶ್‌ಟಾ ಸ್ಟ್ಯಾಂಡ್)	02
20.	ಅಲ್ಯೂಮಿನಿಯಂ ತವಾ	01



21.	ಅಲ್ಯೂಮಿನಿಯಂ ಕೋಕನೆಟ್ ಸ್ಕ್ರಾಪರ್	01
22.	ಅಲ್ಯೂಮಿನಿಯಂ ಹಾಟ್ ಬಾಕ್ಸ್ ವಿತ್ 6 ಕಂಟೇನರ್ ಅಂಡ್ ಲಿಡ್	01
23.	ರೈಸ್ ಸ್ಪೀಮರ್	01
24.	ಬಜಾಜ್ ವಾಲ್ ಫ್ಯಾನ್	04
25.	ಅಲ್ಯೂಮಿನಿಯಂ ವಾಟರ್‌ಕೂಲರ್	01
26.	ಅಲ್ಯೂಮಿನಿಯಂ ವಾಷಿಂಗ್ ಸ್ಟ್ಯಾಂಡ್	01
27.	ನವತಾಲ್ ಬೀಗ	02
28.	ನಾಲ್ಕು ಸಂಖ್ಯೆ ದೂರವಾಣಿ ಯಂತ್ರ	01
29.	ಗ್ರಾನೈಟ್ ಟಾಪ್‌ನ ಟೇಬಲ್‌ಗಳು	14
30.	ಪೌಡರ್‌ಕೋಟೆಡ್ ಮೆಟಾಲಿಕ್ ಡೈನಿಂಗ್ ಚೇರುಗಳು	56

ಕಾರ್ಯದರ್ಶಿ  
ಕರ್ನಾಟಕ ವಿಧಾನ ಪರಿಷತ್ತು.